

IIT इंदौर में पीजी का ओरिएंटेशन आज, यूजी का 26 को, पैरेंट्स भी आ सकेंगे साथ

6 दिन तक चलेगा यूजी का यूजी के ओरिएंटेशन, महू मिलिट्री कॉलेज में भी करवाएंगे विजिट

भास्कर संवाददाता | इंदौर



आईआईटी इंदौर में यूजी और पीजी छात्रों के लिए नए सत्र की शुरुआत होने वाली है, जिसके लिए मंगलवार को पीजी कोर्सेज का ओरिएंटेशन होगा वहीं शुक्रवार को अंडर ग्रेजुएट छात्रों का कॉलेज का पहला दिन होगा। यूजी छात्रों को 25 को कॉलेज में रिपोर्ट करना होगा और 26 जुलाई को उनके डॉक्यूमेंट का वैरिफिकेशन होगा। इन दोनों दिनों पर पैरेंट्स भी स्टूडेंट्स के साथ कॉलेज आ सकते हैं। वहीं 27 तारीख से शुरू होने वाला ओरिएंटेशन प्रोग्राम 6 दिन तक चलेगा, जिसमें स्टूडेंट्स को लाइफ स्किल ट्रेनिंग दी जाएगी। 2 अगस्त से क्लास लगना शुरू होंगी।

26 जुलाई को सबसे पहले बीटेक के छात्रों को अपने डॉक्यूमेंट्स का वैरिफिकेशन और रजिस्ट्रेशन करवाना होगा, जिसकी लिस्ट वेबसाइट पर जारी कर दी गई है। सभी

छात्रों को 25 जुलाई को उनके रोल नंबर दे दिए जाएंगे। रोल नंबर के अनुसार ही ब्रांच दी जाएगी और प्रत्येक ब्रांच के छात्रों का डॉक्यूमेंट वैरिफिकेशन उनकी क्लास रूम में होगा। मेडिकल फिटनेस और डिसेबिलिटी सर्टिफिकेट का भी वैरिफिकेशन होगा। 26 जुलाई को छात्रों के माता-पिता उनके साथ कॉलेज आ सकेंगे, जहां संस्था के निदेशक भी उनसे मुलाकात करेंगे। इसके साथ ही उन्हें हॉस्टल रूम भी दिया जाएगा। 27 जुलाई से 1 अगस्त तक होने वाले लाइफ स्किल डेवलपमेंट ट्रेनिंग में छात्रों को कैम्पस और कॉलेज के साथ महू मिलिट्री कॉलेज की विजिट भी करवाई जाएगी और एक्टिविटी के माध्यम से छात्रों में आपसी मेल-जोल बढ़ाने के लिए प्रेरित किया जाएगा। इस साल 9 सबजेक्ट्स में बीटेक, 15 में एमटेक और 5 में एमएससी कोर्स संस्था द्वारा करवाए जा रहे हैं।